

IS-SUR NIN CREMONA KIF NAFU JIEN

Minn ĠUŻÈ CARDONA

IS-SUR Nin Cremona kellu hafna kwalitajiet li għalihom jibqa' jissemma. Hafna jaraw fih il-grammatiku, oħrajn folklorista; min jammirah bħala l-kittieb ta' IL-FIDWA TAL-BDIEWA u min jarah bħala l-aħjar bijografu, l-aktar b'VASSALLI U ŻMENIJIETU. Mhux ta' min jinsa s-sehem tiegħu bħala filologu, imma jien niftakru bħala bniedem studjuż imma fl-istess hin ċajtjer; bniedem ta' reqqa b'umanità kbira; raġel sinċier u ta' żaqqu f'fommu; haddiem ħabrieġi bla fanfarunati; impjegat tal-gvern mill-aħjar imma fuq kollox raġel fuq l-irġiel li qatt ma ħadem għall-flus, imma biex ikun għamel dmiru sewwa u kif imiss.

Niftakru jgħin u jinkoraggixxi kittieba u studenti zgħażgħ bħali, u ma jixba' qatt ifiehem xi punti interessanti tal-grammatika, tal-lingwistika u ta' l-etimologija. Darba, xi xahar qabel ma għamilt l-ewwel eżami tal-B.A.(Hons.) fl-1960 kont għidtu li ma kontx naqbel miegħu fuq xi regoli tal-Grammatika, u hu bl-umiltà kollha qalli li meta sawwar il-kotba tiegħu ma kienx hawn l-istudju ta' illum u jista' jkun li għandi raġun... imma kien lest biex jiddiskuti dawn il-punti u stedinni biex immur għandu Raħal Ġdid.

Dik id-diskussjoni kienet il-bidu ta' hafna oħrajn u b'hekk trabbiet bejniema ħbiberija li ntemmet biss bil-mewt tas-sur Nin fl-4 ta' Jannar 1972. Kont ilni nafu lis-sur Cremona mill-1944 meta dħalt l-ewwel darba l-Università, imma fl-aħħar 12-il sena sima ħbieb ta' ġewwa.

Kien iħobb jiġi jqatta' xi jum għandi Tas-Sliema u jien ġieli qattajt xi jumejn għandu r-Rabat, Għawdex fil-meżżanin li kellu Triq Palma. Meta fl-1960 l-Università tagħna tatu l-Grad ta' Duttur fil-Letteratura Honoris Causa, jien ħadt ħsieb biex l-Għaqda tal-Malti Università naghmlulu Lejla Mużiko-Letterarja u hu wara din l-okkazjoni twebbel bl-idea li jien kelli nkun il-bijografu tiegħu u għalhekk xtaq li mmur miegħu meta hu jkun il-mistieden tal-ġieħ.

Miegħu kont meta sarulu żewġ laqgħat f'ġieħu, waħda Malta fl-*Institute for Cultural Relations*, imwaqqaf u mmexxi minn Dr. V.M. Pellegrini LL.D. u oħra Għawdex mis-surmastrijiet tal-Liċeo. Niftakar li kien qalli, meta kont bdejt il-bijografija ta' Dun Karm: "*Biex tikteb ħajti ma jkollokx taħbit wisq, għax ħafna mill-materjal issibu migbur, flimkien ma' ħafna*

ritratti." Jien wegibtu li mhix haġa hafifa tikteb haġtu, billi kien ghex hajja aktar movimentata minn ta' Dun Karm.

Is-sur Nin kien bniedem li meta jaqbad jirkellem ma jiqafx u jinsa kol-lox u dwar dan niftakar żewġ anneddotti helwin. Darba dhalna niehdu kafè minn Triq Tijatru u dam jirkellem xi siegħa u nofs u hrigna 'l barra friski daqs hassa, x'hin gera għal warajna jghajjat b'hangra daqsie x it-fajjel qaddej tal-hanut: *Sinjur, ma hallastnix.* It-tajba hi li billi s-sur Nin ma kienx jiehu, hadha mat-tifel ghax ma setax jifhm. Darb'ohra hrigna mill-Università, iżda meta wasalna Triq l-Arcisqof waqaf hesrem u qalli: "*Stenna, stenna, ghax qed niftakar li l-gimgha l-ohra mort niekol il-klabb ta' l-Università u ma hallastux...*" Dan biex nuri kif is-sur Nin meta jibda jirkellem tant kien jentuzżajma ruħu u lil min jisimghu li kul-hadd jinsa l-hlas.

Haga ohra li kienet tolqotni fis-sur Nin kienet in-nuqqas ta' xehha, ghalkemm kellu pensjoni ta' 30 sena ilu! Meta kont immur għandu (u bhali jixhed haddiehor) dejjem ried iżoqqni u kien galantom ukoll fejn tidhol il-letteratura. Kien iħobb iqassam ix-xogħlijiet tiegħu lill-hbieb u darba ghax xtaq ikun rappresentat b'poeziji godda f'antologija hareġ hu nnifsu l-flus biex jidhru poeziji aħjar. Storja ohra helwa kienet dik ta' meta ghaqda li ma kellhomx wisq flus kienu stednuh għal festin u jien kont mort miegħu. Qalli: "*Se jagħmluli festin, imma talbuni biex ingib miegħi xi tliet fliexken wiski...*" u ta' galantom li kien talabni nżommlu t-tliet fliexken li kien għadu kemm xtara.

Ma nistax ma nhobbux lis-Sur Nin ghax kull meta kien jagħmilli xi pjaċir kien jagħmilhuli minn qalbu u kultant b'sagrificju personali. Kull meta mort miegħu għal xi okkazzjoni Għawdex lili tani l-aħjar kamra fil-mezzanin tiegħu, u meta hajjarni biex intella' l-familja hu kien iħallilna l-mezzanin kollu u hu jmur jorqod għand in-neputijiet.

Dan il-mezzanin fi Triq Palma hajjarni nikteb il-poezija *Did-Dwejra Bħall-Hajja*, u fiha ddeskrivejt il-qawwa u l-kobor tal-poeta Ninu Cremona, bniedem li jinqata' mill-bqija ta' shabu u jsaltan fuq id-dinja bi hsebijietu, l-aktar fi IL-FIDWA TAL-BDIEWA.

Il-bżulija tas-sur Nin kienet ta' l-għaġeb u billi dam jahdem bla waqfien is-snin qatt ma hassu jixjiegħ, u kif jaf kulhadd, kien donnu jahseb li hu etern. Kliemu kien: "*dan l-aħħar bdejt biċċa xogħol ohra, u malli nis-piċċaha nibda xi haġa ohra.*" Billi kien iħobb jippjana kien jasal biex iwettaq hafna ħidmiet u qatt ma qagħad jithasseb fuq iż-żmien li Alla kellu jisilfu, jew jilgħabha li hadem biżżejjed u seta' jistrieħ. Dwar it-tul taż-żmien, meta seba' snin ilu kont miegħu Għawdex kien qalli bi-

tilwima helwa li kellu ma' kuġinuh, l-Isqof Pace. Is-sur Cremona kien mar għandu biex iġedded iċ-ċens ta' dak l-imbierrek mezzanin u l-Isqof qallu li mhemmx għalfejn jieħdu għal hafna snin. Is-sur Nin telghulu u niftakar qalli li wieġbu: "*Kemm sa ngħix mbux biċċa tiegħek u jekk jogħġbok toqgħodx tindahal 'l Alla kemm sa jhallini haġ*". U hawn l-Isqof infaqa' jidhaq u ġedded iċ-ċens għal nofs iż-żmien li talbu Cremona.

Dr. Cremona kien johroġ mill-but għall-Moviment tal-Malti u meta kien isib xi haġa tajba u rħisa ma kienx jahseb f'rasu imma fl-GHAQDA TAL-KITTIEBA. Meta darba sab sett siġġijiet xtrahom għal l-Għaqda u meta l-Kaptan Zammit, bin Sir Temi, offrielu d-dritt tal-kotba ta' missieru, is-Sur Cremona għadda din l-offerta lil l-Għaqda u b'hekk stagħniet.

Fl-aħhar ta' haġtu s-sur Nin kellu l-inkwiet tiegħu mżewwaq b'xi ferħa 'l hawn u 'l hinn. Kellu l-inkwiet tad-dar ta' Raħal il-Ġdid, tal-laring li jgħib mis-siġar, tal-konsum ta' l-ilma, u ta' xi kotba li xtaq ibigh f'haġtu. Kellu l-pjaċir jara hafna Ghawdxin u Maltin iqimuh f'egħluq id-disgħin sena tiegħu u l-Università tagħti pranzu f'lukanda Ghawdex, imma hass mhux ftit meta l-amministrazzjoni ċaħditlu pensjoni mitluba mill-Għaqdiet tal-Malti u mill-Poplu. Feraħ mill-banda l-oħra meta fuq sugġeriment tiegħi l-għaqda *The Clique* ħadmulu IL-FIDWA TAL-BDIEWA fil-gonna ta' Verdala quddiem il-Gvernatur Ġenerali, wara li dam itella' u jniżżeż jekk l-atturi kinux imħarrġin biżżejjed... u kelli nithabat mhux ftit, u flimkien miegħi, neputih, Victor Apap, biex inserrahlu moħħu. Imma donnu ma kienx kuntent għal kollox, għax xtaq xi xeni aktar grandjużi, u kien tas-sew interessanti dik il-lejla tal-wirja jagħmel *running commentary* tad-dramm, u aħna hbiebu, fir-ringiela ta' warajh insikktuh mill-aħjar li nis-tgħu.

Imma ż-żmien ma jaħfirha lil hadd u xejjen ukoll il-ġisem ta' Dr. Ninu Cremona, imma ruħu, dehnu, tjubitu u qlubitu ma jgħibu qatt minn fostna li tant habbejnief f'haġtu li ma ninsewh qatt f'mewtu.